

علامہ اقبال کے عشق رسول ﷺ کے نظر

علامہ اقبال کے عشق رسول ﷺ کے نظر اور ان کے اثرات، ایک تحقیقی جائزہ

An Overview of Allama Iqbal's love for our beloved prophet Hazrat
Muhammad Sallalaho Alaihe Wassalam and its effects

ڈاکٹر عمر حیات عاصم سیال

Abstract

Dr. Allama Muhammad Iqbal is a well known philosopher, poet and a leader of the Muslim World. His literary work shows his inspiration with Islam. He is also well known for his Muslim ideology and his great respect and love for the prophet ﷺ. He invokes Muslims through his poems and active participation in politics. He enlightens the path of struggle to gain the lost respectful place among the nations of this world. He made realize all the Muslims about their strength as a Nation by following the rules set by prophet ﷺ.

اقبال کی ذہانت و حکمت محتاج بیان نہیں جس موضوع پر اظہار خیال فرماتے ہیں اسے بے مثال بنادیتے ہیں اس میں روایات ملی کی نگاہ بانی ہو یا قوم کی زبوں حالی و راثت اسلامیہ کا ذکر ہو یا مسلمانوں کے تابناک ماضی کا قصہ آپ پر عجیب کیفیت طاری ہو جاتی ہے۔ "بانگ درا" میں بلا د اسلامیہ " کے عنوان سے آپ کی طویل نظم ہے اس نظم میں اسلامی تہذیب کے شاہ کار شہروں اور کرداروں کا ذکر اقبال نے منفرد انداز میں کیا ہے اس میں چند اشعار ایسے ہیں جن کا تاثر قاری کے ذہن پر اس قدر اثر انداز ہوتا ہے کہ ایک طوفان برپا کر دیتا ہے۔ اس نظم میں ملت اسلامیہ کی مرکزیت کا ایسا نقطہ جاذبہ اقبال نے پیش کیا ہے جس میں جذبات و روایات اور کیفیات ایک خاص شناخت رکھتی ہیں یہ شناخت ملت اسلامیہ کو اقوام عالم میں منفرد مقام عطا کرتی ہے آفاقی تہذیب کے شاہ کار اور تحفظ انسانیت کا نظریہ احترام انسانیت کے اس باق زندگی اقوام عالم کیلئے مثال ہیں۔ علامہ اقبال جب رسول اللہ کی تدم بوسی کرتے ہیں تو الفاظ اور جذبات کا حسین امترانج نظر آتا ہے جس سے ایمان تازہ ہو جاتا ہے۔ اس نظم میں آپ نے مدینہ منورہ کا اعزاز بیان کرتے ہوئے لکھا ہے۔

ایسوی ایسٹ پروفیسر شیخ زاید اسلامک سینٹر جامعہ کراچی



علامہ اقبال کے عشق رسول ﷺ کے نظر

دید ہے کعبہ کو تیری حج اکبر سے سوا
اپنی عظمت کی ولادت گاہ تھی تیری زمیں
تجھ میں راحت اس شہنشاہِ عظیم کو ملی (۱)

علامہ اقبال مدینے کی سرزی میں سے مخاطب ہو کر کہتے ہیں جس زمیں کو حضور ﷺ کی خواب گاہ کا منصب حاصل ہوا اس کا درجہ حج سے بڑھ کر ہے وہ پاک سرزی میں ہے جس سے کعبہ حج سے بھی بڑھ کر جانا جاتا ہے تو کائنات میں اس طرح ہے جس طرح انگوٹھی میں گلینہ چمک رہا ہوتا ہے۔ ملت اسلامیہ کی عظمت تیرے دم سے ہے اسلام جیسی نعمت تیری سرزی میں پر پوری ہوئی تھی جس کے باعث مسلمانوں کو دنیا میں قابل فخر مقام ملا۔ حضور ﷺ نے اپنی آرام گاہ کے طور پر تیرا انتخاب کیا جس شہنشاہ کے دامن میں تمام دنیا کی قوموں نے پناہی اس نسبت سے کہ مسلمان آخري نبی ﷺ کے نام کو دل میں جگہ دیتے ہیں سکون پاتے ہیں عزت پاتے ہیں اور دنیا کے شہنشاہ بنتے ہیں جنہوں نے قیصر و کسری کی جگہ لی اور جشید کا تختِ انھیں عطا ہوا یہ سب مدینہ منورہ کا احترام ہے جس سے امت اسلامیہ میں استحکام ہے۔

علامہ اقبال کس قدر ولو لہ انگیز الفاظ میں اس حقیقت کو بیان کرتے ہیں۔

جانشین قیصر کے وارثِ منصب کے ہوئے
ہند ہی بنیاد ہے اس کی نہ فارس ہے نہ شام
نقطہ جاذب تاثر کی شعاعوں کا ہے تو
جب تک باقی ہے تو دنیا میں باقی ہم بھی ہیں (۲)

اگر اسلامی قومیت کیلئے کسی مقام یا قومیت کا پابند ہونا ضروری ہوتا ہے اس کی بنیاد ہندوستان بن سکتا ہے جو مسلم شفافت کا مرکز بھی ہے۔ اس کے علاوہ ایران شام اور دیگر علاقوں مسلمانوں کی شفافت کے مرکز ہیں اس لیے مسلمانوں کا دلیں ہیں۔ مگر مدینہ منورہ آرام گاہ رسول ہے اس لیے مسلم قومیت کی بنیاد ہے مسلمانوں کی پناہ گاہ ہے تو ایسا نقطہ جاذب ہے جس پر اعلیٰ ترین تمدن کی بنیاد قائم ہے تو ہی مسلمانوں کے احساسات کی مرکزیت کا حاصل ہے جس احساس کو کسی ملک تک محدود نہیں کیا جا سکتا یہ ایک عالمگیر تہذیب کا نامانندہ ہے۔ مسلمانوں کی محبوتوں کا مرکز و محور مدینہ ہے۔ اے سرزی میں پاک جب تک تو دنیا کے نقشے پر قائم ہے ہم باقی ہیں گویا مسلمانوں کا وجود مدینہ منورہ کے باعث ہے ورنہ نہیں ہے۔ جس طرح سورج طلوع کے وقت شبنم کے قطرے سورج کی آمد کی خبر دیتے ہیں اور موتیوں کی طرح چمک کر اپنے وجود کا احساس دلاتے ہیں اسی طرح مسلمان مدینہ منورہ کی کرنوں کا اظہار بندگی ہیں دونوں لازم و ملزوم اس نظم میں علامہ نے مرکزی خیال کے طور پر مسلمانوں کے تہذیبی مرکز کی تاریخی حیثیت اور اعلیٰ ترین روایات کا ذکر کرنے کے بعد حضور ﷺ کی ذات کو مسلمانوں کے وجود اتحاد اور بقاء کی خمامت قرار دیا ہے۔

علامہ اقبال کے عشق رسول ﷺ کے نظائر

حضور اکرم صلی اللہ علیہ وسلم نے فرمایا، مسلمان ایک دیوار کی اینٹوں کی طرح ہیں جو ایک دوسرے کو تقویت پہنچاتی ہیں۔ (بخاری)

(۳) علامہ اقبال نے "ترانہ ملی " "بانگ درا" میں مسلمانوں کی عالمی حیثیت اور اہمیت کے بارے میں فرمایا ہے

مسلم ہیں ہم وطن ہے سارا جہاں ہمارا (۲)

ہماری قومیت کسی سر زمین سے مخصوص نہیں مسلمان چین کا ہو، عرب کا ہو یا ہندوستان کا فکری اعتبار سے ملت اسلامیہ کا حصہ ہے۔ ساری دنیا ہمارا وطن ہے۔ ہم ہر خلیٰ میں موجود ہیں ہماری قوم اور ہماری شناخت ایک ہے ہمیں اسلام نے عالمگیر برادری کے رشتے میں باندھ دیا ہے کسی ملک کی سرحد برادری کے اس رشتے میں رکاوٹ نہیں بن سکتی ہماری شناخت ایک فکر ایک ذات اور ایک مقام سے ہے مدینہ منورہ ہماری مرکز نگاہ ہے۔

سالار کاروال ہے میر جاز اپنا

علامہ اقبال نے بر صغیر کے سیاسی منظر نامے میں ہوش سن بھالا تو اپنی مسلمان قوم کو انگریزوں کا غلام اور ہندوؤں کے زیر اثر پایا طالب علمی کے زمانے میں ہی دینی حیثیت اور اسلامی شناخت پختہ ہونے اور حساس طبیعت کے باعث فلاح قوم کا جذبہ بتدریج پختہ ہوتا چلا گیا۔ اپنی تحریروں میں ملت اسلامیہ کی زبوں حاملی کو موفر انداز میں بیان کیا نظم نشر دونوں میں اسلام سے محبت رسول ﷺ کی اطاعت اور ملت اسلامیہ کی بہتری ہر لمحہ پیش نظر ہی اپنی معركہ الآراء نظموں میں مسلمانوں کو خواب غفلت سے جگایا اُنھیں عقائد و عبادات کے ساتھ ساتھ و راثت اسلامیہ کی طرف راغب کیا اپنی نظم "ترانہ ملی " "بانگ درا" میں سر زمین اسلام کے عالمگیر نظریے سے آگاہ کیا اور انھیں اللہ کی عبادت حضور ﷺ سے محبت اور سیرت پر عمل کرنے کا درس دیا رنگ دسل خاندان زبان علاقہ جیسے صورات کا قرآنی مفہوم عطا کیا تو حیدر کی امانت اور شناخت پر فخر کرنا سکھایا اقوام عالم میں اپنی جگہ بنانے کیلئے سیرت رسول ﷺ سے استفادہ کا درس دیا آپ نے فرمایا۔

باطل سے دبنے والے اے آسمان نہیں ہم سو بار کر چکا ہے تو امتحان ہمارا

اے گلستان اندرس وہ دن ہیں یا د تجھ کو تھا تیری ڈالیوں میں جب آشیاں ہمارا

اے موج دجلہ تو بھی پہنچاتی ہے ہم کو اب تک ہے تیرا دریا افسانہ خواں ہمارا (۵)

ہم طوفان مغرب سے ڈرنے والے نہیں تاریخ گواہ ہے ہماری بہادری کے کارنا مے دنیا کی زبان پر ہیں جس کی گواہی ہمارے مخالفین بھی دیتے ہیں اے اندرس کے باغ! تجھے وہ دن یاد ہیں جب ہم نے تجھے توحید جسی نعمت سے نوازا ہے سپانیہ فتح ہوا وہاں مسلمانوں کی عالی شان حکومت آٹھ سو سال تک قائم رہی مسلمانوں نے اس سر زمین کے باسیوں کو علم و فضل عطا کیا اور یورپ کو عمدہ ترین تہذیب دی علم دیا آج یورپ جس پر ناز کرتا ہے وہ مسلمانوں کی دین ہے اب بھی مسجد قرطبہ جامع مسجد غرناطہ کا الحمراہ ہاں اس

علامہ اقبال کے عشق رسول ﷺ کے نظائر

بات کی تصدیق کر رہا ہے۔ اے دریائے دجلہ کی لہر غور کر جلہ مسلمانوں کا مسکن رہا ہے جہاں علم و تہذیب کی نہریں بہتی تھیں بغداد اسلامی علوم کا مرکز مسلمانوں نے آباد کیا اے سرز میں اسلام ہم نے اپنا خون دے کر تجھے سینچا ہم نے سرز میں پاک کی حفاظت کا فریضہ انعام دیا علامہ اقبال ارض حرم پاک کو اپنے ایمانی جذبے کے ساتھ مخاطب کرتے ہوئے فرماتے ہیں۔

اے ارض پاک تیری حرمت پے کٹ مرے ہم ہے خوب تیری روگوں میں اب تک روائ ہمارا (۶)

اے سرز میں ججاز اے خواب گاہ رحمۃ للعالمین ہم نے تیری عزت و حرمت کیلئے جانیں قربان کیس تیری خاک کا ہر ذرہ اس بات کی گواہی دے رہا ہے تو ہمیں اپنی جان سے زیادہ عزیز ہے تو مسحود ملا ملک ہے شہداء بدر واحد کے مراتب تیرے دم سے ہیں تیرا منصب متبرک ہے اس کی وجہ وہ ایمانی جذبہ ہے جو ہمیں رسول اللہ سے عطا ہوا ہے۔ آپ ﷺ مسلمانوں کے قافلے کے سردار ہیں سپہ سالار ہیں اقبال فرماتے ہیں۔

سالار کارواں ہے نیرجاز اپنا اس نام سے ہے باقی آرام جاں ہمارا (۷)

ہمارے قافلے کے سردار جیسا دنیا نے نہیں دیکھا آپ ﷺ مسلمانوں کے سپہ سالار ہیں یہی پاک نام ہے جس کی برکت سے ہماری جانوں کو راحت ملتی ہے ہم اسی کے نام پر مرنے والے ہیں یہی نام ہمارے دلوں کی تسلیم اور اطمینان قلب کا ذریعہ ہے۔ ہم حق و صداقت کے علمبردار ہیں، ہم حق کیلئے لڑتے مرتے ہیں باطل کومٹا اور فتا کردیتے ہیں یہ قرآن مجید میں اللہ تعالیٰ کا ارشاد ہے۔ "اے رسول ﷺ ان سے کہہ دیجئے کہ حق آگیا جھوٹ نکل بھاگا بے شک جھوٹ ہے نکل بھاگنے والا" (سورہ بنی اسرائیل) (۸)

علامہ اقبال اس فلسفہ مقصود حیات کے آغاز و انعام کے بعد اس موقع کا اظہار فرماتے ہیں

اقبال کا ترانہ باغنگ درا ہے گویا ہوتا ہے جا وہ پیا پھر کارواں ہمارا (۹)

اقبال کے ان دعایہ الفاظ میں اتنا اثر تھا کہ آپ کی وفات کے چند سال بعد ملت کا کارواں حریت و استقلال ایسے راستے پر چل پڑا جو حصول پاکستان کی منزل تھا اور اب یہ پیغام تعمیر پاکستان کا نعرہ بن چکا ہے۔ مسلم نشاة ثانیہ کا جو خواب علامہ نے اپنے اشعار میں بیان کیا ہے اور جو آرزو ان کے دل میں تھی وہی ہمارا لاجع عمل ہے اور تدبیر منزل بھی ملت اسلامیہ کا روشن مستقبل اللہ کی عبادت اور رسول اللہ ﷺ کی اطاعت کے ذریعے ہی ممکن ہے۔

مسلمانوں کا دلیں اسلام اور محبت رسول ﷺ زندگی ہے

انسان جہاں پیدا ہوتا ہے اس سے طبعی محبت فطری امر ہے اسے دمُن سے بچانا اور اس کی بہتری کیلئے کام کرنا انسانی فطرت اور معاشرتی ضرورت ہے علامہ اقبال نے اس جذبے کو کہیں برا نہیں کیا۔ البتہ اقبال کو یورپ کا نسلی تفاخر قبول نہیں یورپ میں ہر قوم کی بنیاد وطن پر ہے انگلستان میں رہنے والا انگریز کہلاتا ہے فرانس میں رہنے والا فرانسیسی ورجمنی کا باشندہ جرم کہلاتا ہے یورپ کے اس

علام اقبال کے عشق رسول ﷺ کے نظر

نظریے نے طبقاتی نظام کو جنم دیا ہے اور عالمی جنگوں میں انسانیت کو فنا کر دا۔ علامہ اقبال نے وطن کو بحیثیت ایک سیاسی تصور کے پیش کیا ہے نسلی سانی تکبیر کی اقبال مذمت کرتے ہیں۔ اقبال نے اپنی فکر کے ذریعے اسلام کی مسلم برادری اور انسانی برادری کی بنیاد پر مضبوط کرنے پر زور دیا تاکہ انسانیت کے تحفظ کا آفاقی نظریہ قائم ہو سکے جس میں اسلامی مملکت میں غیر مسلم کے حقوق بحیثیت شہری مسلمان کے برابر ہیں مسلمان کی شاخت اللہ کے رسول ﷺ سے تعلق پر ہے یہ وہ فکر ہے جو اللہ تعالیٰ کے کلام مجید اور حدیث نبوی ﷺ سے ثابت ہے پوری دنیا میں مسلمان کی شاخت عاشق رسول ﷺ کی حیثیت سے ہے جسے اقبال نے خوبصورت الفاظ میں بیان کیا ہے اپنی نظم وطنیت میں اسلامی قومیت اور یورپی تصور قومیت کا فرق اس طرح بیان کیا ہے۔

باز و تیرا توحید کی قوت سے قوی ہے (۱۰) اسلام تیرادیں ہے تو مصطفوی ﷺ ہے

اے مسلمان تیرے بازو کو خدا نے توحید کی برکت سے قوت بخشی ہے تیرا دل میں اسلام ہے تو اللہ کے آخری پیغمبر صلی اللہ علیہ وسلم جو کائنات کیلئے رحمت ہیں اس کا نام لیوا ہے۔ تیری زندگی کی فنا اور بقا اسی نام سے ہے محبت و راحت کا سامان اسی پاک نام سے ہے۔ اللہ رب العالمین ہے پیغمبر رحمۃ للعالمین ہے اللہ پر ایمان لانے والا اور نبوی احکام پر چلنے والا عالمگیر انسانی معاشرے کا رکن ہے۔ مسلمان کا نظریہ حق کی حمایت کرنا ہے باطل کو مٹانا ہے مسلمانوں کا وطن صرف اسلام ہے علامہ نے یورپی تہذیب کے انسانیت سے متعلق نظریے کے نقصانات سے مسلمانوں کو آگاہ کیا اور یورپی نظریاتی فکر کے نقصانات اور اسلام مخالف سوچ کو بیان کرتے ہوئے فرمایا

پہ بہت کہ تراشیدہ تہذیب نوی ہے
غارت گر کا شاندیں نبوی ہے (۱۱)

آج کی یورپی تہذیب جس میں حکومت، قومیت، سیاست کے بنیادی اصول سے قوموں کو قوت و طاقت کا مرتبہ حاصل ہوتا ہے اور وہ قومیں اپنی قوت قاہرہ سے دوسری قوموں کے حقوق چھین لیتی ہیں اقبال نے اس کی مذمت کی وطن پرستی اگر مذہب کے تالع ہے ہر شخص جوابدہ ہے ہر قوم دوسری قوم پر مظالم کیلئے جوابدہ ہے یہ اسلام کا حکم اور ہمارا ایمان ہے لیکن یورپ میں وطن پرستی کے نظریے نے مسلمانوں سے زندگی کا حق چھین لیا ہے مسلمان ایسے نظریے کو نہ اپنا سکیں جس میں مذہب کے عطا کردہ اصول زندگی غیرفعال ہو جائیں مذہب کا لے اور گورے کا فرق مٹاتا ہے۔ بہمن اور شور کو برابر حقوق دیتا ہے انسانی مساوات کی اعلیٰ ترین مثالیں قائم ہوتی ہیں انسانی تحفظ اور اتحاد اتفاق قائم رہتا ہے۔ علامہ اقبال اسلام کو جدید تہذیب کا معمدار قرار دیتے ہیں اور دوسرے نظریات قابل تقدیر بتاتے ہیں۔

ہو قید مقامی تو نتیجہ ہے تباہی رہ بھر میں آزاد وطن صورت مابی
ہے ترک وطن سنت محبوب الہی دے تو بھی نبوت کی صداقت یہ گواہی

علامہ اقبال کے عشق رسول ﷺ کے نظر

گفتار سیاست میں وطن اور ہی کچھ ہے ارشاد نبوت میں وطن اور ہی کچھ ہے (۱۲)
 مسلمان اس بی صلی اللہ علیہ وسلم کے حکم پر چلنے والے ہیں جو حق کو قائم کرنے اور نافذ کرنے کیلئے ترک وطن کر سکتا ہے سیاست کی زبان میں وطن ایک بت ہے مسلمان بت کی پوچنہیں کرتا وہ خدا کی پوجا کرتا ہے۔ وہ رسالت پناہ کی زبان سے وطن کا مفہوم اخذ کرتا ہے اس کی نسبت کسی قطعہ ارض سے نہیں اس سوچ سے ہے جو حق ہے اقبال دین اور سیاست کی آوریش کو دین کے تالع کرتے ہیں تاکہ مزاج نبوت مولیٰ ﷺ کے عین مطابق نظام خلافت الہیہ کا نفاذ عمل میں آ سکے۔ علامہ مسلمانوں کو سبق دیتے ہیں کہ ان کی اس دنیا میں اور آخرت میں کامیابی سیرت رسول ﷺ پر عمل کرنے میں ہے۔

اظفارہ دیر یمن زمانے کو دکھادے

دنیا میں مختلف قوموں میں وطنیت کے یورپی مفہوم سے دشمنی پیدا ہوئی تجارت کے نام پر پوری دنیا پر قبضہ کرنا جائز ہو گیا سیاست میں آج سچائی اور انسانی خدمت کا جذبہ ختم ہو گیا ہے حق و انصاف کا پاس اٹھ گیا ہے کمزوروں پر ظلم کرنا ان کے وسائل چھین کر اپنی قوم کے تعیش کیلئے جمع کر لینا مخلوق خدا کو سینکڑوں قوموں میں بانٹ دینا اسلام کا پیغام نہیں ہے اسلام امن و امان قائم کرتا ہے الافت و محبت اور اتحاد کا درس دیتا ہے وطنیت کے متعصبا نہ جذبے کو جڑ سے اکھاڑ پھینکتا ہے۔ حق و باطل کے درمیان فرق کرتا ہے۔ ظالم کو سزا دیتا ہے مظلوم کی دادرسی کرتا ہے۔ اسلامی ممالک میں غیر مسلم آزاد ہیں مگر یورپ کے متعصبا نہ نظریے کے زیر اثر علاقوں میں انسان محفوظ نہیں۔

مدفون یثرب ﷺ کی غالماً اعلیٰ ترین اعزاز ہے

ترکوں کی حکومت حجاز کے باشندوں پر سختی سے گریز کرتی تھی اس دور میں حاجج کے قافلوں کو عرب بدو لوٹ لیا کرتے تھے یہ سفر مسلمانوں کیلئے آزمائش اور جان و مال کے خطرے کے باعث مہلک تھا لیکن حضور ﷺ سے محبت کرنے والے شمع نبوت ﷺ کے پروانے بے نیاز ہو کر یہ سفر شوق شہادت میں اختیار کرتے تھے ان کی سوچ کا محور یہ تھا کہ حج ہو گیا تو گناہوں کی بخشش کا سامان ہو گیا اور اگر حضور ﷺ کی محبت میں جان گئی تو شہادت کا رتبہ مل گیا یہ سعادت بھرا سفر فدایاں رسول ﷺ کیلئے زندگی کا نصب اعین تھا۔ علامہ اقبال کے دل میں محبت رسول ﷺ کا جذبہ بے مثال تھا ہذا ان سفری صعوبتوں سے متعلق ایمانی لذت کے باعث حجاز مقدس کا سفر کرنے والے نہایت احترام کے قابل ہے اور اس وارثتی نسبت رسول ﷺ کا شوق جب عروج پر پہنچتا تو آنکھوں سے آنسو چمک پڑتے تھے اس پر عقیدت و عظمت کا سفر ایک بخارا کے نوجوان کے خاک و خون میں تھڑنے اور جذبہ محبت رسول ﷺ سے سرشار جذبات کا اظہار اقبال نے حقیقت خود آگئی واردات قلب اور تاثرات کا ذکر بربان مسافر حج کیا ہے۔ آپ اپنے اشعار میں ایک اثر انگیز اور وجہ آور کیفیت کا اظہار اس طرح کرتے ہیں اپنی نظم ایک حاجی مدینے کے راستے میں فرماتے ہیں۔

قالہ لوٹا گیا صحراء میں اور منزل ہے دور اس بیاباں یعنی بحر خشک کا ساحل ہے دور

علامہ اقبال کے عشق رسول ﷺ کے نظر

خوف کہتا ہے کہ یہ رب کی طرف تنہا نہ چل شوق کہتا ہے کہ تو مسلم ہے پیا کا نہ چل (۱۲)

یہ بیباں خشک سمندر کی طرح ہے جہاں قلے لجاتے ہیں اس کا کنارہ دور ہے یہ بیباں طے کرنا مشکلات کا باعث ہے اس مقدس سفر کے ساتھی اُیروں کے خبر کا شکار ہو جاتے ہیں اور کئی ہمت ہار کر مدینہ جانے کی بجائے واپس کم لوٹ جاتے ہیں اس نظم کا مرکزی نقطہ عشق رسول ﷺ ہے جہاں خطرات کتنی ہی خطرناک صورت اختیار کر جائیں مسلمان کو رسول ﷺ کے عشق میں مگن ہو کر روضہ رسول ﷺ پر حاضر ضروری دینی چاہیئے جان کا خوف ایسا ہے کہ مدینہ کا سفرنہ کرنا چاہیئے لیکن عشق رسول ﷺ کا فرمان یہ ہے کہ تو مسلمان ہے موت سے مت ڈربے خوف ہو کر چل میں اگر روضہ رسول کی زیارت کے بغیر چلا جاؤں گا تو قیامت کے دن حضور ﷺ کو کیا منہ دکھاؤں گا قیامت کے دن عاشقان رسول ﷺ کی صرف میں کیسے کھڑا ہو سکوں گا جاز کے حمراں محبت رسول ﷺ سے سرشار پھرنے والے کو موت کا خوف نہیں ہونا چاہیئے حضور ﷺ کی ہجرت میں یہی راز تھا ہمیں اس پر غور کرنا چاہیئے اقبال نے راستے میں لوٹے والے کے خبر کو چاند سے مشابہت دے کر ایمان کی روشنی کو غالب بیان کیا ہے گویا خبر کی چمک نہیں بلکہ عید کا چاند ہے۔ تقویٰ روحانی درجات کی بلندی کا سبب ہے جسمانی ایزا عیسیٰ روحانی لذت کو کم نہیں کر سکتیں۔

علامہ اقبال عشق رسول اور جذبے کی کیفیت بیان کرتے ہوئے فرماتے ہیں۔

<p>بے زیارت سوئے بیت اللہ پھر جاؤں گا کیا عاشقوں کو روز محشر منه نہ دکھاؤں گا کیا</p> <p>خوف جاں رکھتا نہیں کچھ دشت پیاۓ جاز ہجرت مدفن یہرب میں یہی مخفی ہے راز</p> <p>گو سلامتِ محمل شاہی کی ہمراہی میں ہے عشق کی لذتِ مگر خاطروں کی جانکاہی میں ہے (۱۵)</p>	<p>حاجی جس شوق شہادت سے قدم بوئی رسول ﷺ کے واسطے یہ سفر اختیار کرتا ہے اس سفر کی تکالیف اس شرمندگی سے کمتر ہیں جو قیامت کے دن عاشقانِ مصطفیٰ ﷺ میں نام نہ آنے کے باعث ہوگی لہذا اس سفر کے مصائب اور آزمائش اللہ کے رسول ﷺ نے سفر ہجرت کے دوران خود برداشت کیں تا قیام قیامت انسانیت کی رہنمائی اور کامیابی کیلئے دین کا عمل نفاذ ہجرت مدینہ کے بعد ممکن ہوا آپ نے اللہ کے حکم کی اطاعت میں جو مشکلات برداشت کیں آج کی مشکلات ان مشکلات کا عشرہ عشیر بھی نہیں رسول ﷺ سے عشق کرنا ہے تو ان کے راستے پر چنان ہے یہ ایمان کا تقاضا بھی ہے اور حکم خداوندی بھی یہ سنت رسول ﷺ بھی ہے اور تقویٰ کا ثبوت بھی یہ متع زندگی بھی ہے اور آخرت کی کامیابی بھی مدینہ کی طرف روانہ ہونے والا اپنے دل سے کہتا ہے کہ اگر محمل شاہی کے ساتھ تحفظ و راحت کا سفر بھی ہو تو عشق رسول ﷺ میں پاؤں زخمی کرنا ہرگز کم تر نہیں بلکہ شرف قبولیت ہے۔ عشق خطرات مصیبتوں اور دکھوں میں لذت عطا کرتا ہے عشق کا تقاضا ہے کہ محبوب کیلئے جان خطرے میں ڈالی جائے۔ افسوس ہے اس عقل پر جس کی فکر ہر وقت فائدہ اور نفعان کا درس دیتی رہتی ہے راحت و تکلیف کا فرق بتاتی ہے۔ اور ایمان کو کمزور کر دیتی ہے۔ لیکن عشق کا جذبہ صادق ہے باک، بے خوف اور نذر ہے۔ اسے سودوزیاں سے فرق نہیں پڑتا عشق خطرات قبول کرتے وقت مشکلات کا خیال نہیں کرتا</p>
---	--

علامہ اقبال کے عشق رسول ﷺ کے نثار

اس کی نظر صرف زیارت رسول ﷺ پر بھی رہتی ہے یہی اس کی طلب اور محور زندگی ہے۔ اقبال عشق اور عقل کی طلب کا انجام بیان کرتے ہوئے لکھتے ہیں۔

بے خطر کو دپڑا آتش نمرود میں عشق عقل ہے موت ماشائے لب با مابھی (۱۶)

عقل جسمانی تقاضوں میں گم ہے عشق روحانی لطائف کا حریص ہے۔ آج مسلمانوں کی عقل پر دنیا کی محبت کا پردہ ہے جس میں موت کے بعد کی زندگی کا شعور نہیں انھیں رسول سے تعلق ہے عشق و محبت نہیں بھی وجہ زوال امت کا باعث ہے۔

خواب گاہ نبوی ﷺ پر مسلمان کی فریاد

علامہ اقبال کی دینی حمیت کو یہ گوار نہیں کہ کوئی مسلمان اپنے مسلمان ہونے کے اعتراض کے بعد اپنے نظریات و خیالات کو سیرت نبوی ﷺ کے علاوہ کسی دوسرے سے مستعار لے۔ اس کی بنیادی وجہ ان خیالات و نظریات کا معیار زندگی ہے جو اللہ کی بنگی اور رسول ﷺ کی زندگی سے عبارت ہیں اسلام کا نظری حقوق انسانی اعلیٰ ترین انصاف اور شرف انسانیت کے تحفظ کی ضمانت ہے مسلمانوں کو شریعت اسلامیہ اور سیرت رسول ﷺ کے علاوہ کسی اور نظریے کی ضرورت نہیں علامہ اقبال نے اس "قطعہ" کے اشعار میں بارگاہ نبوی ﷺ میں فریاد پیش کی ہے جو مسلمانوں میں قومیت پرستی جیسے خلاف اسلام نظریے کے قائل ہیں اسلام کی بنیاد فکری قومیت اور ایمان باللہ اطاعت رسول اللہ پر ہے علامہ اقبال بارگاہ نبوت میں اپنے ذوق کی تسلیم پیش نہیں کرتے بلکہ قوم کے درد مند کے طور پر انتباہ کرتے ہیں مسلمانوں کی گمراہیوں اور کوتاہیوں کے نتائج سے آگاہ کرتے ہیں۔ اپنے جذبات و خیالات کا اظہار قوم کے درد اور مستقبل کیلئے دعا اور دوا کے انداز میں پیش کرتے ہیں۔ مسلمانوں کا عصر حاضر کے نظریات کا گروہیدہ ہو کر مغربی سوچ اختیار کرنا امت کی رسوائی کا باعث ہے علامہ اقبال کو قوم کی زیوں حالی کا اتنا دکھنیں جتنا گمراہی کا ہے اقبال یہ گوار نہیں کر سکتے کہ مسلمان غیر مسلم کے طور پر انتباہ کریں وہ اپنے کانوں کی بجائے دوسروں کے کانوں سے سنیں اپنے دماغ سے کام نہ لیں اور دوسروں کے دماغ سے سوچیں اپنی زبان کوتالا لگادیں اور دوسروں کی زبان بولیں اپنے افکار و خیالات فراموش کر دیں اور دوسروں کے افکار و خیالات کو اپنا اٹا شہ بنا لیں اور انھیں اپنے تخلیل کی معراج تصور کرنے لگیں ان خطرات کے پیش نظر علامہ اقبال نے اپنی فریاد بارگاہ نبوی ﷺ میں پیش کی ہے آپ فرماتے ہیں۔

کل ایک شور یہ خواب گاہ نبوی ﷺ پر رُزو کے کہہ رہا تھا
کہ مصر و ہندوستان کے مسلم بنائے ملت مٹا رہے ہیں
یہ زائران حريم مغرب ہزار رہبر بنیں ہمارے
ہمیں بھلان سے واسطہ کیا جو تجھ سے نا آشنا رہے ہیں (۱۷)

علامہ اقبال کے عشق رسول ﷺ کے نظر

ایک مسلمان کی خواب گاہ نبوی پر آہ وزاری کے درد کی وجہ مصر اور ہندوستان کے مسلمانوں کے اسلامی ملت کی شناخت قومیت کی اسلامی بنیادوں کو چھوڑ کر یورپ کے نظریات پر چل کر اسلامی ملت کی بنیادوں کو ڈھارہ ہے ہیں حاکموں کے درآمد کردہ نظریات پر قوم نے عمل شروع کر دیا ہے جو امت اسلامیہ کے نظریات کے آفاقت اصولوں کے خلاف ہے انہوں نے حقیقی فلاح و بہبود کے طریقہ کو چھوڑ کر مصلحت آمیز اور ذاتی فائدے کے لئے وہ قومی فوائد قربان کر دیے ہیں جو امت اسلامیہ کی شناخت تھے وہ یورپ کو اپنا کعبہ سمجھتے ہیں پورپی خرافات کو دیکھ کر فخر محسوس کرتے ہیں۔ اپنے فخر کا ذریعہ بنا کر پیش کرتے ہیں وہ ان چیزوں سے اس قدر مرعوب ہیں کہ قیادت کا منصب بھول گئے ہیں وہ انگریزوں اپنارہبر مانتے ہیں لیکن اے اللہ کے رسول ﷺ جب انہوں نے آپ کی تعلیمات سے رہنمائی حاصل نہیں کی آپ کے عطا کردہ صراط مستقیم پر نہیں چلتے تو ایمان والوں کا ان سے کوئی تعلق نہیں علامہ اپنی ولی کیفیت کا حال بیان کرتے ہوئے فرماتے ہیں۔

سنے گا اقبال کون ان کو یہ انجمن ہی بدل گئی ہے
ئے زمانے میں آپ ہم کو پرانی باتیں سنارہے ہیں (۱۸)

موجودہ دور کے سیاسی رہنماؤں کے خیالات قوم کے مفاد میں نہیں ان کی خود ساختہ عزت و نفع کے سوا کچھ نہیں سو جھتا اللہ تعالیٰ ایسے رہنماؤں سے بر صغیر کے مسلمانوں کو محفوظ رکھے جو مسلمانوں کو بکاڑ کر اپنی عزت و عظمت کو کیش کر رہے ہیں جو ان کا دنیاوی مفاد ہے اس کا قوم کے مستقبل کی تعمیر و ترقی سے کوئی واسطہ نہیں اقبال حضرت کے انداز میں خود سے مخاطب ہیں اور موجودہ اسلامی معاشرے کے اخلاقی زوال پر افسرده ہیں علامہ ناعاقبت اندیش حکمرانوں اور رہنماؤں کیلئے فرمایا ہے۔

جعفر از بکال صادق از دکن نگ ملت نگ دیں نگ دن (۱۹)

ایسے حکمران اور سیاست دان اپنی شعبدہ بازیوں کے ذریعے اپنے لئے سامان عیش و عشرت کا سامان کرتے ہیں اور اپنی قوم کے قابل فخر انسانوں کو اپنے مفادات کی بھینٹ چڑھادیتے ہیں بر صغیر پاک و ہند میں مسلمانوں نے عرصہ دراز بر سر اقتدارہ کر انسانوں کو شرف انسانیت سے نواز لیکن وقت کے ساتھ ساتھ وہ ملت اسلامیہ کے مثالی کردار کی تقیدی کی بجائے دوسری قوموں کی تقليد میں اخلاقی طور پر اس قدر کمزور ہوئے کہ اقتدار بھی گیا اور عظمت امت اسلامیہ کے احترام کو بھی قائم نہ رکھ سکے اور جدید نظریات کے شکار ہو کر قوموں کی ترقی میں سب سے پیچھے رہ گئے بلکہ دوسری قوموں کے ایسے مغلوم ہوئے کہ سیاسی آزادی کے باوجود ذہنی آزادی حاصل نہ کر سکے۔

بزم رسالت کی شان عظمت

علامہ اقبال مختصری نظم "حضور رسالت مآب ﷺ میں" اپنے منفرد انداز سے پیش ہوتے ہیں ذات رسالت مآب ﷺ میں

علامہ اقبال کے عشق رسول ﷺ کے نثار

سے عشق کو مختلف طریقوں سے نمایاں کرتے ہیں طرح طرح کے نئے اسلوب اختیار کرتے اور نئے ڈھنگ سے خدمت اقدس میں حاضر ہوتے ہیں

حضور ﷺ کی خدمت میں حاضری کے جذبے نے اقبال کو ہمیشہ سرگردان رکھا اپنی حرست و تمباکا اظہار والہانہ انداز میں کیا ہر مرتبہ جوانداز اختیار کیا پہلے سے الگ تھا آپ فرماتے ہیں۔

حضرت بزم رسالت میں لے گئے مجھ کو حضور آیہ رحمت میں لے گئے مجھ کو (۲۰)

علامہ اقبال حضور کی بارگاہ آیہ رحمت میں حاضری چاہتے ہیں گرا داب بجالانے کی بہت نہیں فرشتے آداب سے واقف ہیں جو انسان کی کمزوریوں سے بھی واقف ہیں آداب رحمت للعالمین کا سلیقہ سکھاتے ہیں تاکہ شرف قبولیت آداب بندگی کے شایان شان حاضری ممکن ہو سکے اس قبولیت میں علامہ اپنے دل کی بات حضور کی بارگاہ رحمت میں پیش کرنے کا نقشہ منفرد انداز میں بیان کرتے ہوئے کہتے ہیں۔

کہا حضور ﷺ نے اے عند لیب باغ ججاز! کلی کلی ہے تری گر می نواسے گداز
ہمیشہ سرخوش جام دلا ہے دل تیرا فادگی ہے تری غیرت سجدوں و نیاز
اڑا جو پستی دنیا سے تو سوئے گردوں سکھائی تجھ کو ملائک نے رفت پرواز
نکل کے باغ جہاں برنگ بو آیا ہمارے واسطے کیا تختہ لے کے تو آیا (۲۱)

حضور اکرم ﷺ نے فرمایا۔ بل جاز تیری آواز و انداز در با ایسا ہے جس سے ہر کلی کا دل پگھل جاتا ہے تیرا دل محبت رسول سے بھرا ہوا ہے شراب طہور کی کیفیت ایمانی طاقت و تقویٰ کی علامت ہے تیری بے چینی کا وہی درجہ ہے جو سجدوں کے دوران عاجزی و محیت دین کے جذبات سے بھر پور ہے تو دنیا کی بستی سے آسمان کی بلندیوں کی طرف آیا ہے یہ اونچ کمال فرشتوں کی تربیت کے تونے حاصل کی ہے۔ دنیا کی تمام زمین اللہ کا گھر ہے اس باغ جہاں سے خوشبو کی طرح تیرا حاضر ہونا اطاعت کامل کا اظہار ہے اس اظہار بندگی کی قبولیت حاصل ہے طلب کرنا تیرا کام ہے طلب کا پورا کرنا میرا کام ہے بھلا یہ تو بتا کہ میرے لئے کیا تختہ لا یا ہے علامہ اقبال کی زندگی تقویٰ اور یاضت سے عبارت نہیں ہے لیکن اقبال نے اپنے اندر عشق رسول سے مخور طبع زاد جواب پید کر لیا جو صرف اقبال ہی دے سکتے تھے۔

اس نظم میں علامہ اقبال نے سلطنت عثمانیہ اسلامیہ کے گلزارے ہونے اور مسلمانوں پر آزمائش اور فرنگی طاقتوف کے مظالم کے پس منظر میں لکھی ہے جب عالم اسلام تباہی سے دو چار تھا اور مصر، شام، عراق ججاز کے مسلمان ترکوں کے شانہ بشانہ سامراجی طاقتوف کا مقابلہ کر رہے تھے ان کے جذبہ شہادت کی قبولیت کیلئے حضور کی بارگاہ میں پیش ہوتے ہوئے انتباہ کی آپ نے طرابلس کے شہیدوں کی تصویر پیش کرتے ہوئے لکھا

حضور ﷺ دہر میں آسودگی نہیں ملتی تلاش جس کی ہے وہ زندگی نہیں ملتی

علامہ اقبال کے عشق رسول ﷺ کے نظر

ہزاروں لاہو و گل ہیں ریاض ہستی میں وفا کی جس میں ہو وہ کلی نہیں ملتی (۲۲) حضور کی خدمت میں مسلمانوں کے مشکل حالات اور اخلاقی کمزوریوں کے حوالے سے عرض گزار ہوتے ہیں دنیا میں امن آرام و چین مسلمانوں کو نصیب نہیں اس زندگی کی سب کو تلاش ہے جو امن و سکون اور عزت نفس کی حامل ہو باغ میں لاہو و گلاب کے ہزاروں پھول ہیں لیکن انھیں ایسی کلی کی تلاش ہے جس میں وفا ہو مسلمانوں میں اس تقویٰ کی کمی ہے جس کی ان حالات میں ضرورت ہے علامہ اقبال مسلمانوں کی حالت زار کے بعد اپنی نذر حضور کی بارگاہ میں پیش کرتے ہیں۔

مگر میں نذر کو اک آگینہ لایا ہوں جو چیز اس میں ہے جنت میں بھی نہیں ملتی جہلکت ہے تیری امت کی آبرو اس میں طرابلس کے شہیدوں کا ہے لہو اس میں (۲۳) علامہ اقبال کی نگاہ میں مسلمان کیلئے اللہ کے دین کی سربندی کیلئے شہید ہونے سے بڑھ کر کوئی مرتبہ نہیں کیونکہ مسلمان کی زندگی کا اولین مقصد تو حیدر سالت کی سربندی کیلئے اپنے آپ کو پیش کرنا ہے اقبال کے نزدیک حضور کی خدمت میں پیش کرنے کیلئے شیشے کی ایک صراحی ہے جو خصوصیت اس میں ہے وہ دنیا میں کہیں نہیں وہ بہشت میں بھی نہیں ملتی اور یہ ہے مسلمانوں کی آبرو جس کو قائم رکھنے کیلئے مسلمان جان قربان کرتے ہیں یہ جذبہ شوق شہادت اللہ کی دین ہے اور اسے یہ مرتبہ ملتا ہے جسے اللہ چاہتا ہے اللہ اسے یہ مرتبہ عطا کرتا ہے جو رسول ﷺ کی اطاعت میں اپنا سب کچھ پیش کر دیتا ہے یہ جذبہ عشق رسول ﷺ کے بغیر ممکن نہیں بے شک اقبال کی نذر اور اس کو پیش کرنے کا انداز بے مثال ہے۔

- ۱۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 156
- ۲۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 156

علامہ اقبال کے عشق رسول ﷺ کے نظر

حوالہ جات

- ۳۔ تحریر بخاری۔ ترجمہ علامہ حسین بن مبارک۔ دارالاشاعت کراچی۔ 1981 صفحہ 59
- ۴۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 170
- ۵۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 170
- ۶۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 170
- ۷۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 170
- ۸۔ سورہ بنی اسرائیل۔ آیت نمبر 81
- ۹۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 170
- ۱۰۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 171
- ۱۱۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 171
- ۱۲۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 172
- ۱۳۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 171
- ۱۴۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 172
- ۱۵۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 173
- ۱۶۔ بانگ درا۔ علامہ ڈاکٹر محمد اقبال۔ کلیات اقبال۔ لفیصل اردو بازار لاہور 2011 صفحہ 339
- ۱۷۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 173
- ۱۸۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 173
- ۱۹۔ کلیات اقبال۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 614
- ۲۰۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 208
- ۲۱۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 209
- ۲۲۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 209
- ۲۳۔ بانگ درا۔ علامہ ڈاکٹر محمد اقبال۔ اقبال اکیڈمی لاہور 1990 صفحہ 209